

02.10.2024 година / viti

Советот на Агенцијата за аудио и аудиовизуелни медиумски услуги ~~вредноста~~ на член 18 став 1 алинеја 1 и член 20 став 1 алинеја 10<sup>1</sup>, член 65 ставови 1 и 4 од Законот за аудио и аудиовизуелни медиумски услуги („Службен весник на РМ“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24 и 193/24), а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со Барањето за доделување на дозвола за радио емитување на програмски сервис на непрофитна радиодифузна установа на локално ниво, на подрачјето на град Неготино од заинтересирана страна, физичкото лице Горан Делов од Неготино, арх.бр.08-2797/1 од 18.06.2024 г., Известувањето од Агенцијата за електронски комуникации по барањето информација за слободна фреквенција за емитување на радио програма на локално ниво на подрачјето на град Неготино, арх.бр.0805-2033/2 од 06.07.2024 г. (наш арх.бр.08-2797/4 од 01.08.2024 г.), Студијата за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Неготино (арх.бр.03-3817/1 од 18.09.2024 г.) и Заклучокот арх.бр.02-3960/3 од 30.09.2024 г., на 37-та седница одржана на 30.09.2024 г., ја донесе следната

## ОДЛУКА

### за објавување на јавен конкурс за доделување на дозвола за радио емитување на програмски сервис на непрофитна радиодифузна установа на локално ниво

1. Се објавува јавен конкурс за доделување на 1 (една) дозвола за радио емитување на програмски сервис на непрофитна радиодифузна установа, на локално ниво, на подрачјето на општина Неготино, наменет за локалното население на подрачјето на општина Неготино, на македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа: 91.7 MHz.

Најмалку 10% од вкупно емитуваната програма во текот на неделата треба да бидат говорни содржини, а најмалку 70% од говорните содржини треба да бидат содржини кои се од специфично и релевантно значење или интерес за населението на локалното подрачје - важни сервисни информации, информации за случувањата во подрачјето, содржини што ќе обработуваат локални теми од областа на културата, спортот, економијата, екологијата и друго, и ќе овозможат вклученост и дебата на граѓаните.

2. Дозволата ќе се додели за временски период од 9 (девет) години и не може да се пренесува на друго лице.

3. Кандидатите на конкурсот треба да ги исполнат минималните технички, просторни, финансиски и кадровски услови, утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување (Пречистен текст) арх.бр.01-3953/1 од 31.10.2023 г., кои се образложени и допрецизирани во Конкурсната документација.

<sup>1</sup> Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

4. Техничките карактеристики и параметри определени од страна на Агенцијата за електронски комуникации на РСМ (АЕК) согласно со Законот за електронските комуникации – ЗЕК („Службен весник на РМ“, бр.39/14, 188/14, 44/15, 193/15, 11/18 и 21/18 и „Службен весник на РСМ“, бр.98/19, 153/19 и 92/21) и прописите донесени врз основа на него, се образложени и допрецизирани во Конкурсната документација и одобрението за користење на радиорефреквенција издадено од АЕК.

5. Доставените пријави на конкурсот, Агенцијата за аудио и аудиовизуелни медиумски услуги (Агенцијата) ќе ги оценува врз основа на следните критериуми, на следниот начин на бодирање:

<b>1. Предвидена застапеност на програма произведена од страна на самиот радиодифузер (in-house production) и продукција на македонски аудио дела</b>		<b>17 бода</b>
<ul style="list-style-type: none"> <li>• предвидена застапеност на програма произведена од страна на самиот радиодифузер (in-house production), во текот на неделата</li> </ul>		
- до 50% од говорниот дел од програмата	10 бода	
- над 50% од говорниот дел од програмата	17 бода	
<b>2. Квалитет, жанровска и тематска разновидност на содржините</b>		<b>17 бода</b>
- 3 (три) видови програми од говорниот дел од програмата	10 бода	
- над 3 (три) видови програми од говорниот дел од програмата	17 бода	
<b>3. Застапеност на програми со кои се поттикнува развој и зачувување на националната култура</b>		<b>17 бода</b>
<ul style="list-style-type: none"> <li>• програми со кои се поттикнува развој и зачувување на националната култура, емитувани на годишно ниво</li> </ul>		
- до 15 часа во текот на годината	5 бода	
- над 15 часа во текот на годината	8 бода	
<ul style="list-style-type: none"> <li>• емитувана инструментална музика од македонски автори, вокална и/или вокално-инструментална музика на јазикот/јазиците на кој/кои ќе се емитува говорниот дел од програмата, во текот на денот</li> </ul>		
- до 30% од вкупно емитуваната музика	5 бода	
- над 30% од вкупно емитуваната музика	9 бода	
<b>4. Застапеност на информации и содржини од значење за целната група од подрачјето во кое ќе се емитува програмскиот сервис, во текот на неделата</b>		<b>17 бода</b>
- од 70% до 80% од говорниот дел од програмата	10 бода	
- над 80% од говорниот дел од програмата	17 бода	



<b>5. Бројот и структурата на вработените потребни за вршење на дејноста (најмалку 1 лице кое учествува во создавањето на програмата, вработено во редовен работен однос со полно работно време)</b>		<b>4 бода</b>
- до 1 вработен	1 бода	
- над 1 вработен	4 бода	
<b>6. Технички услови за производство на програмите</b>		<b>7 бода</b>
<b>7. Понудено време на дневно емитувана програма</b>		<b>8 бода</b>
- од 4 до 10 часа	4 бода	
- над 10 часа	8 бода	
<b>8. Просторни услови за вршење на дејноста</b>		<b>7 бода</b>
<b>9. Финансиска способност за остварување на дејноста и понудени гаранции</b>		<b>4 бода</b>
<b>10. Понуден рок на започнување со вршење на дејноста</b>		<b>2 бода</b>
- до 3 месеци од денот на издавање на дозволата	2 бода	
- над 3 месеци од денот на издавање на дозволата	1 бод	
	<b>Вкупно</b>	<b>100 бода</b>

6. За дозволата за радио емитување се плаќа годишен надоместок за секоја тековна година, почнувајќи од датумот на доделувањето на дозволата, на сметка на Агенцијата, во рок од 30 дена од денот на приемот на фактурата издадена од Агенцијата.

Начинот на пресметувањето, фактурирањето и наплатата на надоместокот за дозволата ги утврдува Агенцијата согласно член 80 од Законот за аудио и аудиовизуелни медиумски услуги (ЗАВМУ) и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги („Службен весник на РМ“, бр.185/14), Правилникот за форматите на програмските сервиси на радиодифузерите („Службен весник на РМ“, бр.172/14) и Правилникот за подрачјата на емитување на телевизиски и радио програмски сервиси („Службен весник на РМ“, бр.172/14).

7. За користење на радиофреквенциите се плаќа годишен надоместок согласно со ЗЕК и Правилникот за начинот на пресметка на годишниот надоместок за користење на радиофреквенции, на Агенцијата за електронски комуникации („Службен весник на Република Македонија“, бр.192/21).

Надоместокот за користење на радиофреквенции се плаќа на сметка на Агенцијата за електронски комуникации на РСМ за секоја тековна година однапред почнувајќи од датумот на важењето на одобриението за користење на радиофреквенции.

8. За определување на предавателната фреквенција, микролокација, максималната ефективна иззрачена моќност (ЕРП), насоченоста на антенскиот систем, како и за другите технички параметри што не се определени со оваа Одлука и со конкурсната документација, кандидатите се должни (по подигањето на документацијата од Агенцијата и добивањето потврда од Агенцијата за подигнатата документација) да се обратат во Агенцијата за електронски комуникации на РСМ, каде ќе ги добијат деталните технички параметри, кои се составен дел на конкурсната документација и според кои ќе треба да се изработи техничкиот елаборат за предавателниот дел.

Пријавувањето на кандидатите во Агенцијата за електронски комуникации треба да биде со истиот назив/име како и во Агенцијата за аудио и аудиовизуелни медиумски услуги.

9. Кандидатите на Конкурсот поднесуваат пријави на посебен образец, чија форма и содржина ги пропишува Агенцијата за аудио и аудиовизуелни медиумски услуги, кој се објавува на веб страницата на Агенцијата.

Конкурсната документација и образецот - Пријава, можат да се подигнат во архивата на Агенцијата за аудио и аудиовизуелни медиумски услуги, Палата „Панко Брашнарлов“, ул.„Македонија“ бр.38, Скопје, секој работен ден од 8:00 до 16:00 часот.

За документацијата се плаќа надоместок во износ од 60.000,00 (шеесетилјади) денари на жиро сметка: 300000000618023 на Агенцијата за аудио и аудиовизуелни медиумски услуги, Банка депонент: Комерцијална банка АД Скопје.

10. Пријавата се поднесува во затворен плик до Агенцијата, Палата „Панко Брашнарлов“, ул.„Македонија“ бр.38, Скопје, обележан на следниот начин<sup>2</sup>, и тоа:

- во горниот лев агол на затворениот плик да стои ознака „НЕ ОТВОРАЈ“,
- во средината на затворениот плик да стои назнака „Пријава за учество на јавен конкурс за доделување на дозвола за радио емитување на програмски сервис на непрофитна радиодифузна установа на локално ниво, на подрачјето на општина Неготино“.

Обрасците и прилозите кон Пријавата за учество на јавен конкурс за доделување на дозвола за радио емитување на програмски сервис на непрофитна радиодифузна установа на локално ниво, на подрачјето на општина Неготино, треба да бидат систематизирани по редослед и реден број на образец, односно прилог кон пријавата, при што кај секој прилог кон пријавата, на првата страна во горниот десен агол од листот да биде наведен соодветниот реден број (Пример: Прилог бр. \_\_\_\_).

Пријавата, со придружната документација од член 73 став 3 од ЗАВМУ, се поднесува во 2 (два) примерока (оригинал и копија).

11. Пријавата може да се достави препорачано по пошта или со предавање во архивата на Агенцијата.

12. Пријавата се поднесува во рок од 60 (шеесет) дена.

Рокот за поднесување на пријавите тече од првиот нареден ден од денот на објавувањето на оваа Одлука во „Службен весник на Република Северна Македонија“.

Пријавите се поднесуваат во рокот определен со оваа Одлука на начин, форма, број на примероци и со содржина предвидена во Конкурсната документација.

Пријавите на кандидатите кои нема да го платат надоместокот за документацијата, кои ќе бидат поднесени по истекот на рокот определен со оваа Одлука, некомплетните

---

<sup>2</sup> Доколку подносителите на пријавите за учество на јавен конкурс не се придржуваат кон условите наведени во точка 10. од оваа Одлука, Агенцијата не презема одговорност за затворање или предвремено отворање на Пријавата.



пријави (кои нема да ги содржат сите документи и прилози согласно Пријавата), неуредно пополнетите пријави, како и пријавите кои нема да бидат поднесени во 2 (два) примерока (оригинал и копија), нема да се разгледуваат.

Дополнителни информации, во врска со објавениот јавен конкурс, може да се добијат од следните лица:

- за програмскиот концепт: м-р Огнен Неделковски мобилен телефон: 072/212-686 и е-адреса: [o.nedelkovski@avmu.mk](mailto:o.nedelkovski@avmu.mk); Рубин Талески мобилен телефон: 075/452-523 и е-адреса: [r.taleski@avmu.mk](mailto:r.taleski@avmu.mk);

- за сопственичката структура и кадровските услови: Катерина Донева мобилен телефон: 075/452-543 и е-адреса: [k.mitre@avmu.mk](mailto:k.mitre@avmu.mk) ;

- за техничките и просторните услови: м-р Арјенд Џелили мобилен телефон: 070/327-991 и е-адреса: [argjend.xhelili@avmu.mk](mailto:argjend.xhelili@avmu.mk) ;

- за финансиските услови: Горан Радуновиќ мобилен телефон: 071/223-219 и е-адреса: [g.radunovic@avmu.mk](mailto:g.radunovic@avmu.mk); Весна Симоновска мобилен телефон: 076/344-198 и е-адреса: [v.simonovska@avmu.mk](mailto:v.simonovska@avmu.mk) и

- за општи податоци и правни прашања: м-р Ивона Муфишева мобилен телефон: 076/496-803 и е-адреса: [i.mufiseva@avmu.mk](mailto:i.mufiseva@avmu.mk) и м-р Билјана Панева-Парлеева мобилен телефон: 076/344-194 и е-адреса: [b.parleeva@avmu.mk](mailto:b.parleeva@avmu.mk).

13. Пријавите кои ќе бидат поднесени на овој јавен конкурс, ќе бидат јавно отворени, во седиштето на Агенцијата, Палата „Панко Брашнаров“, ул.„Македонија“ бр.38, Скопје, една недела по истекот на рокот за поднесување на пријави, утврден во точка 12 на оваа одлука.

Информацијата за денот и часот на јавното отворање ќе биде објавена на веб-страницата на Агенцијата: [www.avmu.mk](http://www.avmu.mk).

14. Одлуката за доделување на дозвола за радио емитување на програмски сервис на непрофитна радиодифузна установа, на локално ниво, на подрачјето на општина Неготино, наменет за локалното население на подрачјето на општина Неготино, на македонски јазик, ќе биде донесена во рок од 30 (триесет) дена од денот на одржаното јавно отворање на пријавите, наведен во точка 13 на оваа одлука.

Кандидатите на конкурсот ќе бидат известени за одлуката за доделување на дозволата, во рок од 7 (седум) дена од денот на нејзиното донесување.

15. Оваа одлука ќе се објави во „Службен весник на Република Северна Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, а влегува во сила од денот на објавувањето во „Службен весник на Република Северна Македонија“.

### Образложение

На официјалната електронска адреса ([contact@avmu.mk](mailto:contact@avmu.mk)) на Агенцијата на 18.06.2024 г., од страна на заинтересираната страна физичкото лице Горан Делов од Неготино, беше доставено барање за доделување на дозвола за радио емитување на програмски сервис на непрофитна радиодифузна установа на локално ниво, на подрачјето на град Неготино, арх.бр.08-2797/1 од 18.06.2024 г.

Веднаш по доставување на предметното барање, Агенцијата, на 19.06.2024 г., до заинтересираната страна физичкото лице Горан Делов од Неготино достави Известување, арх.бр.08-2797/2 од 19.06.2024 г., во кое подносителот на барањето беше известен за



дејствијата кои Агенцијата ќе ги преземе по повод предметното барање, како и му беше објаснета постапката за доделување на дозвола за радио емитување на непрофитна радиодифузна установа пропишана во ЗАВМУ. Воедно, во известувањето беше наведено дека имајќи предвид дека предметното барање се однесува за објавување на јавен конкурс за доделување на дозвола за радио емитување на програмски сервис, преку ограничен природен ресурс – радиофреквенција, Агенцијата по изборот на Влада на РСМ по завршените Претседателски и Парламентарни избори во РСМ во 2024 г., согласно член 70 став 1 од ЗАВМУ до Агенцијата за електронски комуникации (АЕК) ќе достави барање со цел добивање информација за можна слободна радиофреквенција во подрачјето на општина Неготино, како и начелни технички параметри врз основа на кои ќе се изработи техничкото решение за емитување на радио програма на локално ниво, на истото подрачје.

Со оглед дека согласно заклучоците од Државната изборна комисија, арх.бр.08-2163/1 г. од 11.05.2024 г. и арх.бр.10-3082/1 од 30.05.2024 г. и Одлуката за избор на Владата на РСМ, арх.бр.08-3127/1 од 23.06.2024 г. („Службен весник на РСМ“ бр.132/24), Претседателските и Парламентарните избори во РСМ во 2024 г. беа официјално завршени, Агенцијата, согласно член 70 став 4 од ЗАВМУ, се обрати со писмен допис – Барање до АЕК (арх.бр.08-2797/3 од 02.07.2024 г.), за доставување информација дали има слободна радиофреквенција на подрачјето на градот Неготино и доколку има, за доставување начелни технички параметри врз основа на кои ќе се изработи техничкото решение за емитување на радио програма на ова подрачје. АЕК, на 01.08.2024 г. со Допис арх.бр.0805-2033/2 од 26.07.2024 г. (наш арх.бр.08-2797/4 од 01.08.2024 г.), извести дека нејзините стручни служби извршиле анализа на постоечките доделби во бараната зона, софтверска пресметка на радиопростирањето, како и мерења во регионот на градот Неготино, врз основа на кои е добиен резултат дека за сервисната зона – град Неготино има можност за определување на нова фреквенциска доделба. За изработката на тендерската спецификација за јавниот тендер, односно конкурсна документација за доделување на дозвола за вршење на радиодифузна дејност – радио на локално ниво, АЕК извести дека може да се користат следните карактеристики: „Локација на предавател: Серта; Ефективна излучена моќност: 300 W и Фреквенција: 91.7 MHz“.

Во член 70 став 4 од ЗАВМУ е предвидено дека доколку согласно со Планот за доделување и користење на радиофреквенциите, се утврди дека има слободни радиофреквенции, Агенцијата ќе изработи студија со која ќе ја утврди оправданоста за објавување на јавен конкурс, а особено од аспект на исполнувањето на целта на овој закон, како и од аспект на потребите на публиката.

Следствено на наведеното, Агенцијата изработи Студија за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Неготино (арх.бр.03-3817/1 од 18.09.2024 г.), која е објавена на веб страницата на Агенцијата на 18.09.2024 г.<sup>3</sup> Согласно студијата, непрофитните радиостаници се многу важни за обезбедувањето на медиумскиот плурализам. Покрај постоењето на јавниот и приватниот сектор, од посебна важност е да се обезбедат услови за развој на овој т.н. трет сектор, поради тоа што медиумите на заедницата обработуваат теми за коишто вообичаено нема простор во програмите на комерцијалните медиуми. Покривајќи теми коишто се релевантни за заедницата, овие медиуми придонесуваат за општествениот, економскиот и културниот развој на заедницата, поттикнуваат дебата, го олеснуваат учеството на членовите во заедницата, овозможуваат да се слушнат гласовите на маргинализираните делови на заедницата. Тие претставуваат дополнување и алтернатива на комерцијалниот и на јавниот медиумски сектор, а главни нивни карактеристики се одговорноста кон заедницата, вклученост на граѓаните и фокус на локалните теми и прашања. Наодите од цитираната студија, покажаа дека постои оправданост за објавување јавен конкурс за доделување дозвола за

<sup>3</sup> <https://avmu.mk/wp-content/uploads/2024/09/Студија-за-утврдување-на-оправданоста-за-објавување-јавен-конкурс-за-непрофитно-радио-во-Неготино.pdf>

непрофитно радио на локално ниво на подрачјето на Неготино, и тоа дека: целна група на радиодифузерот треба да биде локалното население на подрачјето на Општина Неготино; јазикот на кој ќе се емитува говорниот дел од програмскиот сервис да биде македонски; најмалку 10% од вкупно емитуваната програма во текот на неделата да бидат говорни содржини; најмалку 70% од говорните содржини треба да бидат содржини кои се од специфично и релевантно значење или интерес за населението на локалното подрачје – важни сервисни информации, информации за случувањата во подрачјето, содржини што ќе обработуваат локални теми од областа на културата, спортот, економијата, екологијата и друго, и ќе овозможат вклученост и дебата на граѓаните.

Следствено на напред наведеното, а имајќи предвид дека согласно Планот за доделување и користење на радиофреквенциите се утврди дека има слободна радиофреквенција за сервисната зона – град Неготино, а согласно Студијата, арх.бр.03-3817/1 од 18.09.2024 г. се утврди оправданост за објавување јавен конкурс за доделување дозвола за непрофитно радио на локално ниво, на подрачјето на општина Неготино, врз основа на член 18 став 1 алинеја 1 и член 20 став 1 алинеја 10, член 65 ставови 1 и 4 од ЗАВМУ, а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги и Заклучокот арх.бр.02-3960/3 од 30.09.2024 г., Советот на Агенцијата за аудио и аудиовизуелни медиумски услуги на 37-та седница, одржана на 30.09.2024 г., донесе Одлука како во диспозитивот, која ќе се објави во „Службен весник на Република Северна Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, која влегува во сила од денот на објавувањето во „Службен весник на Република Северна Македонија“.



**Агенција за аудио и аудиовизуелни  
медиумски услуги,  
Претседател на Советот,**

**Лазо ПЕТРУШЕВСКИ**

Примерок од Одлуката да се достави до:

- Директорот на Агенцијата;
- сите организациони единици/сектори/служба во Агенцијата;
- Назначените лица за водење на Уписникот за предметите по првостепената постапка во Агенцијата (Уп1) и Агенцијата за електронски комуникации на РСМ.